



## سوال

(04) مولانا اسماعیل شہید دہلوی

## جواب

السلام علیکم ورحمۃ اللہ وبرکاتہ

مولانا اسماعیل شہید دہلوی

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

مولانا اسماعیل شہید دہلوی

گزشتہ زمانے میں اہل علم کا دستور تھا کہ علم کی حیثیت سے اپنے مخالف کی بھی قدر اور تعریف کرتے تھے۔ مگر آج کل جہاں اور دستور مٹ گئے ہی دستور بھی مٹ گیا۔ مخالفت کی تعریف کرنا تو کیا سننا بھی گوارا نہیں۔

گزشتہ جنگ یورپ میں ہمیں خبریں ملتی رہی ہیں۔ کہ انگریز افسر ترکوں کی تعریف کرتے تھے۔ کہ ترک بڑے مہذب اور شریف سپاہی ہیں۔ دشمنی اور اختلاف اور چیز ہے۔ عالم اور کمال اور چیز اسی اصول سے ہم مولانا شہید کی زندگی کے بعض حالات ایک معتبر حنفی رسالہ سے نقل کرتے ہیں۔ جن سے ہماری مراد القاسم دیوبند ہے۔ یہ مدرسہ دیوبند کا آرگن ہے۔ مدرسہ دیوبند عالم دینی کو عموماً اور اور مذہب حنفی کی خصوصاً جو خدمت کر رہا ہے۔ وہ کسی سے مخفی نہیں باوجود اس کے مولانا شہید کی زندگی کو کس عزت سے دیکھتا اور دیکھاتا ہے۔ وہ سننے کے قابل ہے لکھتا ہے۔ اس آخری دور میں بھی مجدد اللہ حضرت سید احمد صاحب بریلوی اور شہید فی سبیل اللہ حضرت مولانا اسماعیل صاحب دہلوی تیرہویں صدی میں قرون مشہود لہا بالآخر کا تماشہ دکھلا گئے۔

حضرت شہید جس وقت تحصیل علم سے فارغ ہوئے۔ دہلی کا پر فضا گلزار باوجود مسلمانوں کی سلطنت ہونے کے بدعات اور رسوم شرکیہ کے جھاڑ اور کانٹوں سے ایک خارستان نظر آتا تھا۔ جلا کے من گھڑت اختراعات اور بدعات نے اس کو ایک بدعت گڑھ بنا رکھا تھا۔ جس کا زہر بلا اثر جلا ہی تک محدود نہ تھا۔ بلکہ علماء کے گھرانے بھی اس سے متاثر ہوئے بغیر نہ رہ سکتے تھے۔ بتدین کی کثرت اور قوت اور علماء ربانی کی قلت و ضعف نے ان لمبوں پر سکوت لگا رکھی تھی۔ خود حضرت شہید کے بعض عزیزوں میں یہ بلا پھیلی ہوئی تھی۔

حضرت شہید یہ دیکھ کر ایک روز جمعہ کے بعد جامع مسجد دہلی کے مقبرہ پر کھڑے ہو گئے۔ اور آیت کریمہ۔



## فَلَا وَرَبِّكَ لَا يُؤْمِنُونَ حَتَّىٰ يُخْرَجُوا بِمَنِّمَتِهِمْ لِيُجِدُوا فِي الْأَنْفُسِ حَرْبًا مِّنَ أَنْفُسِهِمْ وَلَا يُلَاقُوا فِي سَبِيلِ اللَّهِ مَالًا وَلَا نَفْسًا ۗ

ترجمہ۔ اے محمد ﷺ آپ کے رب کی قسم وہ لوگ مومن مسلمان نہ ہوں گے۔ جب تک وہ آپ کو اپنے تمام کاروبار میں فیصلہ کن حاکم نہ بنالیں۔ پھر وہ آپ کے حکم سے دل تنگ نہ ہوں۔ بلکہ اس کو برضا و رغبت تسلیم کر لیں) پڑھ کر وعظ فرمانا شروع کیا۔ آج پہلا دن ہے کہ دہلی والوں ک کانوں میں ان کاموں کی برائی اور قباحت ڈالی جاتی ہے۔ جو ان کے نزدیک فرائض و اجبات سے زیادہ موکد ہے۔ جس کو دیکھتے ہوئے خیال یہ ہوتا ہے کہ حضرت شہید کا یہ وعظ (چکی کی آواز سے مگر آتما نظر نہیں آتا) کا مصداق ہو کر رہ گیا تھا۔

مگر نہیں نہیں حق میں ایک مخفی قوت ہوتی ہے جو اپنا اثر دکھاتی ہے۔ اور ضرور دکھلاتی ہے۔ حضرت شہید نہایت جرأت اور بے پروائی کے ساتھ ان کے ہر خیال کو باطل کرتے ہوئے فرما رہے ہیں۔ کہ دین عبادت محض اتباع سنت سید المرسلین ﷺ کا نام ہے۔ من گھڑت بدعات کو اس میں داخل کرنا جہل مرکب ہے۔ اور بار بار حافظ شیرازی کا یہ شعر ورد زباں ہے۔

مصطلحت دید من آنست کے یاراں بکہ کار بگرار زند و سر طرہ یار سے گیرند

اور وہی حق ہے نا آشنا کان اور قبر پرست ہیں کہ ان کے سامنے جھکے جاتے ہیں۔ آخر وعظ سے فراغت ہوئی اور 1950ء آدی اس مجلس میں اپنے خیالات سے تائب ہوئے۔ لوگ اپنے اپنے گھروں کو واپس آئے اور دہلی جیسا شہر ہے۔ اور اس کے ہر گھر میں نزاع و جدال کا بازار گرم ہے۔ ہر گھر میں چار آدمی اپنے خیالات پر مصر ہیں۔ تو ایک وہ بھی ہے جس کو ہدایت خداوندی نے اپنی آغوش میں لے لیا ہے۔ اور اس پر حضرت شہید کی موءثر تقریر اپنا رنگ چڑھا چکی ہے۔

تحصیل علم کے بعد یہ پہلا کام ہے۔ جو حضرت شہید کے ہاتھوں میں ظہور میں آیا ہے۔ اب آپ قیاس کن از گلستان من بہار مرا کے موافق ان کی عمر بھر کے کارناموں کا اندازہ کر سکتے ہیں آپ جب بارادہ حج بیت اللہ تشریف لے گئے۔ تو بیت اللہ کے اندر مردوں اور عورتوں کو اکٹھا داخل ہوتے ہوئے دیکھا۔ آپ کو کہاں تاب تھی کہ کوئی امر منکر دیکھیں اور خاموش ہو رہیں۔ تلوار کھینچ کر دروازہ بیت اللہ پر کھڑے ہو گئے۔ واللہ جب تک اسماعیل زندہ ہے۔ مرد اور عورت مل کر بیت اللہ میں داخل نہ ہو سکیں گے۔ یہ دیکھ کر لوگوں میں شور ہوا اور شدہ شدہ یہ خبر ملازمان حکومت تک پہنچی۔ حضرت مولانا اسماعیل صاحب سے سبب دریافت کیا گیا۔ کہ آپ اتنا تشدد کیوں کرتے ہیں۔ کہ ان مردوں کے تہند دیکھے جائیں جو عورتوں کے ساتھ مل کر بیت اللہ میں داخل ہوتے ہیں۔ چنانچہ دیکھا گیا کہ ان سب کے تہند آگے سے بھگیے ہوئے تھے۔ اسی وقت سب کو اس کا احساس ہوا۔ اور اسی وقت سے عورتوں اور مردوں کے ساتھ داخل ہونے کی ممانعت ہو گئی۔

اسی طرح اس سفیان ثانی کے ہاتھوں سینکڑوں مردہ سنتیں زندہ ہوئیں۔ اور یہی کام تھا کہ جس کو آپ نے اپنی ندگی کا مقصود اعظم بنایا تھا۔ اور جس کے پورا کرنے میں آپ کو دنیاوی جاہ و مال بلکہ عزت و آبرو سے بھی ہاتھ اٹھانا پڑا ہزاروں آفات اور مصائب کا سامنا ہوا۔ دوستوں اور دشمنوں کے طعنے۔ مگر وہ کوہ وقار تھے۔ کہ اپنی جگہ سے ایک انچ ٹلنا نہیں جانتے تھے۔ ان کے مطمع نظر ارشاد خداوندی

وَلَقَسْمُنَّ مِنَ الَّذِينَ آوَأُوا الْكِبَابَ مِنْ قَبْلِكُمْ وَمِنَ الَّذِينَ أَشْرَكُوا أَذَىٰ كَثِيرًا ۚ وَإِنْ تَصْبِرُوا وَتَتَّقُوا فَإِنَّ ذَٰلِكَ مِنْ عَزَمِ الْأُمُورِ ۗ

”اور تم ضرور سنو گے۔ ان لوگوں سے جن کو تم سے پہلے کتاب ملی ہے اور مشرکوں سے بہت ایذا کی باتیں“

تھا وہ ان کی ایذاؤں کو برضا و رغبت سہنے کے لئے تیار تھے۔

بیائے عشق رسوائے جماعت کن کہ یک چند سے

ملا متائے بے درواں شہیدان آرزو وارم



ایک مرتبہ کا واقعہ ہے۔ کہ آپ جامع مسجد دہلی سے اتر رہے تھے کہ دہلی کے چند شہیدوں نے آپ کو گالیاں دینی اور حرامی کننا شروع کیا۔ اب آپ کا جواب سنئے۔ مسکرا کر نہایت متانت سے فرماتے ہیں کہ بھتیجے میں حرامی کیونکر ہو سکتا ہوں۔ میری والدہ کے نکاح کے گواہ تو اب تک موجود ہیں۔ تبلیغ احکام خداوندی اور اشاعت سنت کا خیال ہر وقت دامن گیر تھا۔ ایک روز خیال آیا کہ دہلی میں کسبی عورتیں بہت ہیں۔ ان کو کوئی وعظ و نصیحت نہیں سناتا۔ آخر یہ بھی تو آدمی ہیں۔ ممکن ہے کہ نصیحت کار گر ہو جائے۔ اور ایک ساتھ سینکڑوں خدا کے بندے گناہ سے بچ جائیں۔

آخر رات کو ایک مشہور کسبی کے مکان پر جا کر دروازہ پر پہنچے۔ معلوم ہوا کہ شہر کی اور بھی بہت سی کسبیاں اس مکان پر موجود ہیں۔ اور گانے بجانے میں مصروف ہیں۔ جاتے ہی گدگروں کی سی صدا دی۔ مکان کے اندر سے ایک لڑکی بھیک لے کر آئی۔ تو حضرت شہید نے کہا کہ جا کر مالک مکان سے کہہ دو کہ اس فقیر کی عادت ہے کہ جب تک اپنی صدا نہیں سنا لیتا اُس وقت تک بھیک نہیں لیتا۔ لڑکی نے جا کر کہہ دیا جواب ملا کہ ہمیں صدائسنے کی ضرورت نہیں تم فقیر ہو تمہیں اپنی بھیک سے مطلب ان باتوں سے کیا غرض۔ مگر حضرت شہید کو تو غرض ہی اسی سے تھی۔ فرمایا کہ ہم تو بن صدائسنے بھیک نہ لیں گے۔ آخر چند مرتبہ کی رد و کہ کے بعد کسبیوں نے بھی یہ خیال کیا کہ یہ کوئی عجیب فقیر ہے۔ اس کی صدا بھی سن لو۔ دیکھو کیا کہتا ہے۔ یہ بھی ایک تماشہ سہی۔ حضرت شہید اندر داخل ہوئے اوکھڑے ہو کر

وَالثَّيْنِ وَالرَّيْتُونَ ۱ وَطُورِ سَيْنِينَ ۲ وَهَذَا الْبَلَدِ الْأَمِينِ ۳ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۴

”قسم انجیر کی وزیتون کی اور طور سینین کی اور اس شہر امن والے کی ہم نے بنایا آدمی خوب سے خوب اندازہ“

پڑھ کر وعظ شروع کر دیا۔ حضرت شہید کا وعظ ہے۔ اور فاحشہ عورتوں کی مجلس یہ عجیب و غریب منظر کچھ دیکھنے ہی سے تعلق رکھتا ہے۔ فواحش کی آنکھوں سے آنسو جاری ہیں۔ طلبیوں نے اپنے اپنے طلبوں اور سارنگیوں کو بغلوں سے نکال کر پھینک دیا ہے۔ کوئی مصروف آہ زار ہے تو کسی کا گریہ و بکا دم لینے کی اجازت نہیں دیتا۔ کسی کو کسی کی خبر نہیں گویا یہ لوگ جہنم کی بھڑکتی ہوئی آگ اپنے سامنے دیکھ رہے ہیں۔

نہ معلوم ہوا کہ حضرت شہید نے ان سرد دلوں میں وہ کونسی برقی حرارت چھوڑ دی جس کی تاثیر سے معاصی کے وہ تمام نجس مادے پگھل پگھل کر آنکھوں سے بہنے لگے۔

آج اس بزم میں ہم آگ لگا کر لٹھے یاں تفلک روئے کہ ان کو بھی رلا کر لٹھے

وعظ کا ختم ہوتا تھا کہ اور ساری مجلس کا حضرت شہید کے قدموں پر گر پڑنا ان کی ہدایت کا وقت آ گیا تھا۔ اُسی ایک مجلس میں سب نے حضرت شہید کے ہاتھ پر توبہ کی اور سب کے سب خدائے تعالیٰ کے مقبول بندے ہو گئے۔ صاحب خانہ جوان سب میں حسن جمال اور مال و ریاست کے اعتبار سے بڑی تھی۔ اور اکثر روسا و نواب اُس سے ہتلا تھے۔ اس سحر بیان و وعظ سے اتنی متاثر ہوئی کہ اپنا سارا مال و متاع لٹا کر شب و روز عبادت میں مشغول ہو گئی۔ اور جب حضرت شہید نے سکھوں سے جنگ کی تو یہ بھی آپ کے لشکر میں تھی۔ اور وہی ہاتھ جس نے عمر بھر چکی کا ہتھ نہ دیکھا تھا۔ آج ان میں گھوڑوں کا دانہ ڈالتے ڈالتے مہندی کی بجائے آبلے پڑے ہوئے ہیں۔

وَاللّٰهُ يَهْدِي مَنْ يَشَاءُ لِي صِرَاطٍ مُسْتَقِيمٍ ۲۱۳

مولانا اسماعیل صاحب وعظ سے فارغ ہو کر باہر آئے۔ آپ کے ایک عزیز آپ کو فواحش کے گھر کی طرف بٹھتے ہوئے دیکھ کر آہستہ آہستہ پیچھے ہولنے تھے اور ہچک چکر دروازے میں یہ سارا ماجرا دیکھ رہے تھے جب اس کے گھر سے نکل کر چند قدم آگے بڑھے تو وہ عزیز سامنے آئے تو عرض کیا کہ حضرت کچھ آپ کو اپنی عزت کا خیال کرنا چاہیے مولانا نے فرمایا۔

”واللہ میری عزت تو اس وقت ہوگی کہ میرا منہ کالا کر کے مجھے گدھے پر سوار کیا جائے۔ اور دہلی کے چاندنی چوک میں پھرایا جائے مگر میری زبان کسی خلاف حق کلمے کے ساتھ ملوث نہ ہو میری زبان پر وہی قال اللہ۔ قال الرسول ﷺ جاری ہو۔ (القاسم بابت شوال وزی العقیدہ 37ھ سہ)



## اہل حدیث

امر تسر کے حنفی علماء (مولوی رسل بابا مرحوم اور ان کے خاندان کے دیگر افراد بھی) مولانا اسماعیل کی بہت عزت کیا کرتے تھے۔ چنانچہ مولوی غلام مصطفیٰ نے بھی اپنے زمانے میں مولانا کو شہید دہلوی لکھا ہے۔ جو سب اعلیٰ صفات کا جامع ہے۔ آہ۔ باوجود ایسے شہید سے عداوت اور رنج رکھنے والے ڈرتے نہیں کہ وہ اس حدیث کے نیچے نہ آجاویں۔ جس میں فرمایا! من عادی لی ولیا فقد اذنتہ بالحرب جو کوئی میرے (خدا کے) ولی سے عداوت رکھتا ہے میرا اس سے اعلان جنگ ہے۔ (23 زی الحج 37ھ سہ)

## مولانا اسماعیل شہید امام الہند مولانا ابوالکلام آزاد کی نگاہ دور رس میں

اور پھر چند قدم آگے بڑھو۔ مقام عزیمت دعوت کی کیسی کامل اور آشکارا مثال و سلسلے آتی ہے۔ ساری مثالوں سے آنکھیں بند کر لو صرف یہی ایک مثال زیر بحث حقیقت کے فہم و کشف کے لئے کافی ہے۔ حضرت شاہ ولی اللہ کا مقام ہر رنگ میں کس درجہ جامع و کامل ہے باہم یہاں جو کچھ ہوا تجدید و تہذیب و تمدن و علوم و معارف اور تعلیم و تربیت اصحاب استعداد تک محدود رہا۔ اس سے آگے نہ بڑھ سکا۔ مثلاً فعل و نفاذ اور ظہور و شیوع کا پورا کام تو کسی دوسرے ہی مرد میدان کا منتظر تھا۔ اور معلوم ہے کہ توفیق الہی نے یہ معاملہ صرف حضرت علامہ شہید کے لئے مخصوص کر دیا تھا۔ خود شاہ صاحب کا بھی اس میں حصہ نہ تھا۔

می خواست راسخیر ز عالم براورد آں باغبان کے تربیت اہل بنال کرو

اگر خود شاہ صاحب بھی اس وقت ہوتے تو انہیں کے جھنڈے کے نیچے نظر آتے۔ الی آخرہ۔ (تذکرہ مولانا ابوالکلام آزاد ص 245 تا 246)

## کیا مولانا اسماعیل شہید مقلد تھے؟

قدرت قانون ہے کہ انسان جس چیز سے محبت رکھتا ہے۔ اس کو ہر طرف وہی نظر آتا ہے۔ ایک عربی شاعر اس کا نقشہ یوں دیکھتا ہے۔

## ارید لانی ذکر ہا کما تمثیل لی لیلی بکل سبیل

یعنی میں لیلیٰ کا ذکر بھولنا چاہتا ہوں مگر وہ ہر رستے میں میرے سامنے آتی ہے یہ معنی ہیں اس مصرع کے جدھر دیکھتا ہوں ادھر تو ہی تو ہے۔

ارباب تقلید جدھر نظر ڈالتے سیاسی قانون قدرت کے ماتحت ان کو تقلید ہی تقلید نظر آتی ہے۔ سب سے پہلے ان کی نظر امام الحدیث امام بخاری پر پڑتی ہے۔ ان کو بھی یہ لوگ امام شافعی کا مقلد بنا لیتے ہیں۔ حالانکہ امام بخاری نے اپنی صحیح میں بعض مسائل میں رد بھی کیا ہے۔ اور امام موصوف کا نام بھی سارے لفظوں میں (قال ابن ادریس) لکھا ہے۔ باوجود اس کے ان کو امام شافعی کا مقلد کہا جاتا ہے۔ یا للجب!

گزشتہ ایام میں شاہ ولی اللہ کا ذکر خیر رسالہ "الفرقان" بریلی میں درج ہوا تھا۔ اس میں بھی اس قانونی قدرت کا جلوہ نظر آیا تھا۔ مضمون نگاروں نے عموماً شاہ صاحب مدوح کو حنفی مقلد بنا لیا تھا۔ جس کے متعلق انہی دنوں "اہل حدیث" میں مفصل بحث ہوئی تھی۔ جو ملکی فضا صاف ہونے پر رسالہ کی شکل میں بھی شائع ہوگی۔ ان شاء اللہ آج اسی کا تتمہ ہمارے سامنے ہے۔ جس کی تفصیل یہ ہے کہ رسالہ "الفتی" دہلی میں ایک فتویٰ شائع ہوا ہے۔ جو مع سوال درج ذیل ہے۔ سوال کا خلاصہ یہ ہے کہ مولانا مقلد تھے۔ یا غیر مقلد؟ جواب کا خلاصہ یہ ہے کہ وہ حنفی مقلد تھے۔ سوال و جواب کے اصل الفاظ ملاحظہ ہوں۔

"مولانا محمد اسماعیل صاحب شہید کو غیر مقلد کہتے ہیں کہ وہ غیر مقلد تھے۔ حقیقت طلب امر یہ ہے کہ حقیقت میں وہ غیر مقلد تھے یا حنفی تھے۔ جیسا کہ بعض علماء دہلی کہتے ہیں اگر حنفی



مذہب تھے تو اس کے ثبوت میں ان کی کوئی تصنیف اردو یا بدرجہ مجبوری فارسی کی ہو جس سے ثابت ہو کہ حنفی المذہب تھے آپ پیش کر سکتے ہیں۔ اگر وہ خدا نخواستہ غیر مقلد ہیں تو ان کی تصانیف کو دیکھنا کیسا ہے۔ اور علماء دہلویوں کی بہت حمایت کرتے ہیں۔ اگر وہ غیر مقلد ہیں تو ان کی حمایت کرنے سے کیا فائدہ مجھ کو ایک شخص نے تقویۃ الایمان کا حوالہ دیکھا یا۔ جس میں ایک فصل ہے بیان در رد تقلید۔ اور یہ بھی کہا جاتا ہے کہ بعض دیگر تصانیف مولانا مرحوم موجود ہیں۔ اس سے ثابت ہوتا ہے کہ وہ اہل حدیث تھے۔ دریافت طلب امر یہ ہے کہ یہ دعویٰ ان کا صحیح ہے یا غلط اور ان کی تصانیف علاوہ تقویۃ الایمان کے اور صراط مستقیم اور منصب امامت کے دوسری بھی ہے جس سے ثابت ہوتا ہے کہ وہ اہل حدیث تھے۔ "منصب امامت" اور "صراط مستقیم" سے کیا ثابت ہوتا ہے۔ حنفی المذہب ہونا مہربانی کر کے ان چاروں باتوں کا جواب دیا جائے۔ کیونکہ ان کے متعلق متضاد حالات مشہور ہو رہے ہیں۔

الجواب۔ حضرت مولانا اسماعیل صاحب شہید حنفی المذہب عالم ربانی اور بزرگ تھے۔ اور رد بدعات میں بہت زیادہ ساعی تھے۔ ہر دینی کام میں جہاں زرا بھی خلل دیکھتے تھے اس کا رد فرماتے تھے۔ مسئلہ تقلید میں بھی ہندوستان میں افراط و تفریط سے کام لیا گیا ہے۔ جیسا کہ غیر مقلدین نے تقلید میں تفریط کی اور تقلید کو شرک اور مقلدین کو مشرک قرار دیا۔ ائمہ سلف پر طعن و تشنیع کو شیوہ بنالیا۔ اس طرح بعض مقلدین نے تقلید میں غلو اور افراط سے کام لیا۔ کہ آئمہ مجتہدین کو چھوڑ کر ہر پیر و فقیر کی تقلید شروع کر دی۔ خواہ اس کا قول فعل شریعت کے دائرے میں ہو یا نہ ہو۔

تقویۃ الایمان میں چونکہ تمام رسوم بدعیہ پر رد لکھا گیا ہے۔ اس لئے اس غلو اور افراط فی التقليد کو بھی منع کیا گیا ہے۔ اس کے متعلق یہ فصل لکھی گئی ہے۔ جیسا کہ خود تقویۃ الایمان کی عبارت مندرجہ ذیل سے معلوم ہوتا ہے۔

سو سننا چاہیے کہ اکثر لوگ مولویوں اور درویشوں کے کلام اور کام سن کر سند پکڑتے ہیں۔ (الی قولہ) ان مولویوں اور درویشوں کے قول و فعل کے خلاف کوئی آیت اور حدیث پڑے تو اس کا انکار اور اس کے مطلب میں تکرار کرنے کو موجود ہو جائیں لے

1- گویا آئمہ مجتہد ہی کی تقلید پر کار بند رہنا ضروری تھا سبحان اللہ کیا ابھی فیصلہ ہے۔ (راز)

اس سے صاف معلوم ہوا کہ حضرت شہید مطلقاً تقلید کو منع نہیں فرماتے بلکہ اس غلو اور افراط کو روکتے ہیں کہ آئمہ مجتہدین سے گزر کر ہر کس و ناکس کی تقلید اختیار کر لی جائے۔ چنانچہ اس فصل میں آئمہ مجتہدین کی تقلید کی خود ہدایت فرمائی ہے۔ جس کے الفاظ یہ ہیں۔

تو ایسی بات پر یعنی حج میں کوئی نص صریح قرآن و حدیث اور اجماع میں موجود نہ ہو۔ مجتہدوں کے قیاس صحیح کے موافق عمل کرے پروہ مجتہد بھی ایسا ہو کہ جس کا اجتہاد امت کے اکثر عالم مسلمانوں کے قبول کیا ہو جیسے امام اعظم اور امام شافعی اور مالک اور امام احمد "فقط واللہ اعلم" (رسالہ المسفتی دہلویں بابت ماہ ذی قعدہ۔ زی الحجہ 1360ء ص 37۔

(38)

### اہل حدیث

مولانا شہید کا جو فتویٰ "المسفتی نے نقل کیا ہے۔ بیحد ہی حکم معیار الحق میں ملتا ہے۔ اگر متنازعہ تقلید یہی ہے تو اس پر دونوں صاحبوں کا اتفاق ہے۔ ہمارا بھی اسی پر صا د ہے۔ مگر اس کی تفصیل جو مولانا شہید کی اسی کتاب (تقویۃ الایمان) میں ملتی ہے۔ قابل ملاحظہ ہے جس کے الفاظ یہ ہیں۔

"سب سے بہتر راہ یہ ہے کہ اللہ اور رسول ﷺ کے کلام کو اصل رکھیے اور اسی کو سند پکڑیے اور اپنی عقل کو کچھ دخل نہ دیجئے۔ جو قصہ بزرگوں کا امام یا مولویوں کا اس کے موافق ہوا اس کو قبول کیجئے۔ اور جو موافق نہ ہو اس کی سند نہ پکڑیے۔ (ص 3)

یہ ہے مولانا کا مسلک کے آپ قرآن و حدیث کو اصل اور سند قرار دیتے ہیں۔ اولاً بالذات انہی پر نظر ڈالنے کا حکم دیتے ہیں۔ اسی کے ساتھ ارباب تقلید کا مسلک بھی ملاحظہ کیجئے جو یہ



ہے۔ امام المقلد فہمستندہ قول مجتہدہ (مسلم الثبوت ایضاً توضیح) یعنی مقلد کی سند اپنے امام کا قول ہے۔

حقیقت یہ ہے کہ یہ قرآن و حدیث کو دونوں فریق مانتے ہیں۔ لیکن فرق یہ ہے کہ جو فریق حسب ہدایت مولانا شہید پہلی نظر قرآن و حدیث پر ڈالے۔ وہ غیر مقلد (اہل حدیث) ہوگا۔ اور جو پہلی نظر امام کے قول پر ڈالے۔ اور بحسن ظن اسی کو واجب العمل سمجھے۔ وہ حسب تصریح علماء اصول مقلد ہے یہی مسلک علماء دیوبند کا ہے۔ اس وقت ہم اس مسلک کی صحت اور سقم پر بحث نہیں کرتے۔ صرف یہ دیکھنا چاہتے ہیں کہ مولانا شہید کا یہ مسلک نہ تھا بلکہ وہی تھا جو مدوح نے خود بتایا ہے۔

مولانا شہید کے مسلک کی مزید وضاحت آپ کی کتاب تنویر العینین سے ہوتی ہے۔ جو مسئلہ رفع الیدین کے اثبات میں ہے جس کا خلاصہ ان دو لفظوں میں ہے جو مولانا نے اپنے دیباچہ میں لکھے ہیں۔ یشاب فاعلہ ولا بلا م تارکہ یعنی عند الركوع رفع الیدین کرنا ثواب کا کام ہے۔

ناظرین کرام!

کیا رفع الیدین کے متعلق علماء حنفیہ کا یہی مسلک ہے۔ اگر یہی ہے تو نعم الوفاق و جبہ الاتفاق مختصر یہ ہے کہ مولانا اسماعیل شہید کا مسلک وہی تھا جو ان کے دادا مرحوم شاہ ولی اللہ صاحب قدس سرہم کا تھا۔ کہ اولاً بالذات قرآن و حدیث پر نظر رکھتے تھے۔ گویا ان کا یہ قول تھا۔

اے داغ مقلد ہیں اسی طرز کے ہم بھی ہر شعر میں ہو بلبل کا انداز پیدا

شیخ بشیر احمد بی اے معتمد محمد قاسم ولی اللہ موسائی لاہور

اس کا نتیجہ یہ نکلا کہ ولی اللہ پارٹی کے کارکن کی حیثیت سے جو امام عبدالعزیز کی قیامت میں کام کر رہا تھا۔ فقط حنفی فقہ کو ماننا کلیتہاً ضروری تھا۔ مگر خلیفۃ المسلمین بن جانے کے بعد ان کی دعوت میں عمومیت آگئی۔ جس کے ساتھ نجدی اور یہی طریقتوں سے کام کرنے والوں کا زور بڑھ گیا۔ جو فقہ حنفی کی پابندی ضروری نہیں سمجھتے تھے۔ اس کا یہ نتیجہ یہ ہوا کہ افغانوں کو جو شدت سے فقہ آحنفی کے پابند تھے مجاہدین کے ساتھ دشمنی ہو گئی یہ بات و باہت کی تاریخ میں واضح طور پر موجود ہے۔ کہ وہابی کی اصطلاح کا عمومی اطلاق اہل حدیث پر ہوتا ہے۔ سید احمد شہید کی جماعت میں فی الحقیقت اہل حدیث کا ہی غلبہ تھا۔ اس کی وجہ یہ تھی کہ حضرت اسماعیل شہید اعتقاد و عملاً اہل حدیث تھے۔ اور آپ کے لشکر کمانڈران چیف یا سپہ سالار تھے۔ (اخبار زم زم لاہور۔ 7 مئی 1945 نمبر 21 جلد 8)

تقویۃ الایمان اور اس کا مصنف عالی شان اسماعیل و مادر اک اسماعیل

آج کل بعض اخباروں میں مجاہد فی سبیل اللہ مولانا اسماعیل شہید کی کتاب تقویۃ الایمان پر ذکر اذکار ہو رہا ہے۔ کتاب کی نسبت بحث ایک عالمانہ رنگ میں ہو سکتی تھی مگر افسوس کہ اس بحث کو اٹھانے والوں نے اصل بحث سے گزر کر مصنف کی ذاتیات پر بھی برے لفظوں میں حملہ کیا۔ ناظرین کو معلوم ہوگا کہ آج کل اس بحث کو اٹھانے والے حضرت فاخر صاحب الدآبادی ہیں جن کا زر کر خیر اہل حدیث مورخہ 5 ستمبر میں ہو چکا ہے۔ ان ہی صاحب نے اخبار شوکت بہمنی مورخہ 31 اگست میں مولانا شہید اور مولانا کے ہم صحبت حضرت مولوی عبدالنئی مرحوم کو دو کئے کہہ کر دل کے پھچھو لے پھوڑے ہیں۔ جس کے جواب میں بجز اس عربی شعر کے ہم کچھ نہیں کہہ سکتے۔

واذا اتک مذمتی من ناقص فی الشاہدۃ لی بانی کامل

مولانا شہید سے جن علماء کو اختلاف رائے بھی ہے۔ وہ بھی مدوح کی عزت کرتے ہیں۔ مولوی میر احمد اللہ صاحب مرحوم امرتسری کو ریاست خیر پور سندھ میں تعلق تھا۔ ریاست کے والی میر علی مراد شیعیت تھے۔ مولوی صاحب مرحوم نے تین دفعہ یہ روایت بیان کی کہ نواب میر علی مراد کے ذکر پر کہا کرتے تھے۔ کہ ہندوستان میں عالم ہوا ہے۔ تو اسماعیل ہوا



ہے۔ ان کے بعد تو سب ملانے ہیں۔ مدرسہ دیوبند میں ہدایہ کی کتاب الشہادۃ کا سبق ہو رہا تھا۔ جس میں یہ ذکر آیا۔ **لا تقبل الشہادۃ من یظہرست السلف الظہور فقہ** یعنی جو شخص سلف صالحین کا گالیاں دے۔ اس کی شہادت مقبول نہیں کیونکہ اس کا فسق خود اس سے ظاہر ہے۔

حضرت مولانا محمود الحسن صاحب نور اللہ مرقدہ سے میں نے سوال کیا کہ جو لوگ مولانا اسماعیل صاحب کو برکتے ہیں۔ ان کا کیا حکم ہے۔؟ فرمایا ان کی شہادت مقبول نہیں۔ آہ۔ آج یہ کیسا زمانہ آیا کہ مقبولان بارگاہ شہیدان راہ کے حق میں ایسے کروہ الفاظ سننے میں آتے ہیں۔ الی اللہ المشتکی (26 صفر 1343 ہجری)

آجکل بعض اخباروں (خلافت بمبئی اور زمین درلاہور وغیرہ) میں تقویۃ الایمان کے برخلاف مضامین نکلے ہیں۔ نامہ نگاروں کی شکایت تو جو ہے سو ہے۔ ایڈیٹر صاحب خلافت کی کن لفظوں میں شکایت کریں۔ جو کتاب مذکورہ کی نسبت لکھتے ہیں۔ چونکہ اس کتاب کو بہت سے مسلمان ناپسند کرتے ہیں۔ اس لئے اس کا ذکر اخبار خلافت میں نہ ہوگا۔ ساتھ ہی اس کے دوسرے پرچے میں لکھتے ہیں۔ کہ ہم نے یہ کتاب پڑھی ہی نہیں بتلینے جب ایڈیٹر ان اخبار بھی ملتے بے پرواہ ہو۔ کہ ایک بابرکت کتاب کی نسبت چند لوگوں کو محض سننے سناتے ناراضگی کرتے ہوں ان کی خاطر سے اتنے زہر اخبار کا ایڈیٹر کے ہم نے پڑھی نہیں۔ اس لئے آئندہ اس کتاب کا ذکر نہیں ہوگا۔

فاضل ایڈیٹر خلافت اگر تکلیف کر کے کتاب مذکورہ کو دیکھتے یا کم از کم جناب شوکت علی محمد علی صاحبان سے اس کتاب اور اس ک جلیل القدر مصنف کی بابت دریافت کرتے تو کتاب مذکورہ کا نام خلافت کے سرورق پر ہمیشہ لکھا کرتے۔ خیر جو کچھ آپ سے ہو سکا وہ آپ نے کیا۔ الی اللہ المشتکی۔

اب ہم مولانا فاخرالہ آبادی کے مضمون کی تنقید کرتے ہیں۔ جو ان کی طرف سے اخبار شوکت بمبئی 10 اگست میں نکلا ہے۔

مولانا فاخر میرے ذاتی دوست ہیں۔ اس لئے میں آپ سے ذاتی محبت رکھتا ہوں۔ مگر ان کی علمی واقفیت محدودہ کی وجہ سے ان کی نسبت اگر رائے غاہ کروں۔ کہ شریعت اور عقائد میں ان کی رائے بصوت فتویٰ پیش ہونے کی لائق نہیں تو کچھ بیجا نہیں۔ ہاں میں نے سنا ہے کہ وہ شاعر ہیں۔ قوالی میں لہجھا دسترس رکھتے ہیں۔ بہت سی مکتوفات ان کی شاگرد ہیں گزشتہ تحریک خلافت میں جہاں او بہت سے لوگ مولانا سنے تھے۔ آپ بھی اس زمانے کے سند یافتہ ہیں۔ جن سب کی نسبت یہ کہا گیا تھا۔

نہ مذہب سے ہوئے واقف نہ دین کو پہچانا رضی اللہ تعالیٰ عنہ پہن کر جبہ و شملہ لگے کہلانے مولانا

باوجود اس کے کہ جو میرے ان سے ذاتی طور پر مراد اسم دوستانہ ہیں۔ یہ الگ بات ہے کہ مذہبی عقائد اور مسائل میں میں ان کی رائے کسی علمی اصول پر مبنی نہیں جانا کرتا۔

فاخر صاحب نے "اخبار شوکت" میں مولانا اسماعیل شہید کی پھوٹی عمر کے حالات لکھے ہیں۔ جو ان کے محض خیالات کا عکس ہیں۔ اس لئے ہم ان سے تعرض نہیں کرتے۔ بلکہ اصل کتاب تقویۃ الایمان کی طرف سے جواب دیتے ہیں۔ فاخر صاحب نے کتاب مذکورہ پر دو اعتراض کیے ہیں۔

1- اس میں لکھا ہے۔ ولی اور رسول اللہ ﷺ کے یہاں زرہ ناجز سے بھی زیادہ ذلیل ہیں۔

2- دوسرا یہ کہ تقویۃ الایمان محمد بن عبد الوہاب نجدی کی کتاب "التوحید" کا ترجمہ ہے۔ "ہمارے خیال میں دوسرا الزام تو ایسا ہے۔ کہ اس کے قائل کی نسبت یہ کہنا بجائے

کہ قدرے۔۔۔ تو کیا جانے ہائے کم نخت تو نے پی ہی نہیں

معلوم ہوتا ہے کہ قائل نے دونوں کتابوں کو مقابلہ میں نہیں دیکھا۔ ورنہ وہ یہ نہ کہتا دونوں کا طرز تحریر الگ۔ دونوں کی فہرست الگ۔ ہاں بقول شخصے "سومیانے ایکومت"

دونوں اس مضمون پر متفق ہیں۔ جو مولانا حالی مرحوم کے ایک بند میں مذکور ہے۔

کہ ہے ذات واحد عبادت کے لائق زبان اور دل کی شہادت کے لائق



اسی کی ہے سرکار خدمت کے لائق اسی کے ہیں فرماں اطاعت کے لائق

لگاؤ تو اپنی اس سے لگاؤ

جھکاؤ تو سر اس کے آگے جھکاؤ

ہم اس الزام کے جواب میں اتنا کہتے ہیں۔ کہ دونوں کتابوں کو سامنے رکھ کر کسی اور دودان سے فیصلہ کرالو کہ کون ان میں سے اصل ہے اور کون ترجمہ۔

علاوہ اس کے ہم حیران ہیں کہ کتاب التوحید نجدی میں مصنف کے الفاظ کتنے ہیں۔ جن کا ترجمہ قبیح سمجھا جائے۔ اس میں تو آیات ہیں یا حدیث۔ ان کا ترجمہ اگر کیا جائے تو کیا جرم؟ شیخ الاسلام محمد بن عبدالوہاب نجدی بزبان حال کہتا ہے۔

ماقتہ سکندر و دارا نخواستہ ایم ازما بجز حکایت مہر و وفا سپرسی

جواب نمبر اول

یہ الزام بالکل غلط ہے کہ مولانا شہید نے ایسا لکھا ہے۔ کہ انبیاء اولیاء خدا کے نزدیک چوڑے بہاروں کے برابر ہیں۔ واللہ اگر ایسا کہتے اور لکھتے تو سب سے پہلے (باوجود یہ کہ میری عادت کسی کی تکفیر کرنے کی نہیں) میں ان کو کافر بلکہ اکفر کہتا۔ مگر افسوس کے ان کے کلام کو نکینہ چمنوں نے شرک و بدعت کی محبت میں سمجھا نہیں سچ ہے۔

سر مٹاں مسطقی الطیر است جامی لب بہ بند جزیلیمانے نہ ساند فہم اعلیٰ گھنٹارا

مولانا شہید مرحوم نے توحید اور شرک کی مثال سمجھانے کو لکھا ہے کہ "خدا کے ساتھ شرک کرنا ایسا ہے جیسے بادشاہ کا تاج بہار کے سر پر رکھنا"

یہ تمثیل گوبادی الرائے میں صحیح معلوم ہوتی ہے۔ مگر واقعہ میں کمزور ہے۔ اس لئے کہ بادشاہ اور ہمارا گودونوں میں درجے کا فرق ہے۔ لیکن انسانیت میں دونوں شریک ہیں۔ نسل انسانی میں دونوں متعقد۔ مگر خدا کے ساتھ کسی مخلوق کو کسی قسم کا اتحاد نہیں۔ اس لئے مولانا مرحوم نے اس مثال سے ترقی کر کے فرمایا۔ "جاننا چاہیے سب مخلوق چھوٹی بڑی خدا کی شان کے آگے ہمارے بھی ذلیل ہے۔ اس مطلب یہ ہے کہ جو نسبت ہمارا گوبادشاہ سے ماتحتی کی ہے۔ سب مخلوق اس کے سامنے اس سے زیادہ ماتحتی ہے کیونکہ اتحاد نوعیت جو ہمارا گوبادشاہ سے ہے وہ خدا کے ساتھ کسی مخلوق کو نہیں۔ صدق اللہ۔ **وَلَمْ یَکُنْ لَہٗ کُفُوًا أَحَدٌ** ع

صوفیائے کرام کے اقوال مولانا شہید کی تائید میں بکثرت ہیں ہم ان میں سے صرف ایک نقل کرتے ہیں۔ عارف باللہ مولانا جامی مرحوم خالق و مخلوق کی نسبت کے متعلق فرماتے ہیں۔

اوجو جان ست و جہاں چوں کالبد کالبد ازوے پزیر و آلبید

یعنی دنیا ساری ایک بت بے جان کی سی ہے۔ اور خدا کا حکم اس کے لئے مثل جان کے ہے۔ پھر بتلینے کہ جان اور بت میں کون اعلیٰ اور کون ادنیٰ۔ صدق اللہ۔

وَمَا یَسْتَوِی الْأَیْجَاءُ وَلَا الْأَلْمُوتُ ..... ۲۲

مولانا جامی کے اس شعر پر غور کریں تو مولانا شہید سے معنی میں بڑھ کر پائیں۔ خیر جو کچھ اس شعر کا مطلب ہے۔ یہی مولانا مرحوم کے کلام کا ہے۔ مختصر یہ کہ شہید مرحوم نے جو لکھا ہے۔ قرآن و حدیث اور اقوال صوفیاء کے بالکل مطابق ہے۔ اس لئے علماء اہل حدیث کے علاوہ محققین علماء حنفیہ بھی کتاب تقویۃ الایمان اور اس کے جلیل القدر مصنف کے حق



میں تحسین کی رائے رکھتے ہیں۔ چنانچہ ہندوستان کے حنفیہ کرام کے سرناج مولانا رشید احمد گنگوہی مرحوم فرماتے ہیں۔

مولوی محمد اسماعیل صاحب عالم مستقی۔ بدعت کے اکھاڑنے والے اور سنت کے جاری کرنے والے اور قرآن و حدیث پر پورا عمل کرنے والے اور خلق اللہ کو ہدایت کرنے والے تھے۔ اور تمام عمر اسی حال میں رہے۔ آخر کار فی سبیل اللہ جہاد میں کفار کے ہاتھوں سے شہید ہوئے۔ پس جس کا ظاہر حال ایسا ہوے وہ ولی اللہ اور شہید ہے۔ حق تعالیٰ فرماتا ہے۔۔۔ قرآن۔۔۔ اور کتاب تقویۃ الایمان "انہایت عمدہ کتاب ہے۔ اور ردِ مشرک و بدعات میں لاجواب ہے۔ استدلال اُس کے بالکل کتاب اللہ اور احادیث سے ہیں۔ اس کا رکھنا اور پڑھنا اور اس کا عمل کرنا عین اسلام ہے۔ اور موجب اجر کا ہے۔ اس کے رکھنے کو جو برا کہتا ہے۔ وہ فاسق اور بدعتی ہے۔ اگر اپنے جہل سے کوئی اس کتاب کی خوبی کو نہ سمجھے تو اس کا تصور فہم ہے۔ کتاب اور مولف کتاب کی کیا تقصیر۔ بڑے بڑے عالم اہل حق اس کو پسند کرتے ہیں۔ اور رکھتے ہیں۔ اگر کسی گمراہ نے اس کو بُرا کہا۔ تو وہ خود ضلال و مضل ہے۔ (فقط واللہ تعالیٰ اعلم۔ کتبہ رشید احمد گنگوہی (فتاویٰ رشیدیہ ص 133)

برادران اسلام!

اس فتوے کو پڑھیے اور غور سے پڑھیے۔ اس کے بعد طوعاً یا کرہاً ایک دفعہ تقویۃ الایمان کو بھی دیکھ جائے تاکہ آپ کی نسبت جو کچھ رائے رکھیں بصیرت سے رکھیں بے خبری سے نہ رکھیں۔ (5 ستمبر 1924ء)

نہیں معلوم تم کو ماجرا دل کی کیفیت سنائیں گے تمہیں ہم ایک دن یہ داستان پھر بھی

ہذا ما عندی واللہ اعلم بالصواب

## فتاویٰ شنائیہ امرتسری

جلد 01 ص 93-106

محدث فتویٰ